



JAIPUR METRO

# जयपुर मेट्रो रेल कॉरपोरेशन लिमिटेड

खनिज भवन, तिलक मार्ग, सी-स्कीम, जयपुर- 302015

E-mail: pro@jaipurmetrorail.in

Phone No. 0141-5192125

2018 / 05 / 166-प्रेस विज्ञप्ति

दिनांक: 21.05.2018

## सीएमडी जयपुर मेट्रो श्री पवन कुमार गोयल ने फेज 1बी का विस्तृत दौरा किया।

जयपुर, 21 मई। आज सोमवार को जयपुर मेट्रो के अध्यक्ष एवं प्रबंध निदेशक श्री पवन कुमार गोयल ने छोटी चौपड़ से बड़ी चौपड़ फेज 1बी का विस्तृत दौरा किया। सबसे पहले छोटी चौपड़ पहुंचने पर निदेशक परियोजना श्री अश्विनी सक्सेना, निदेशक वित्त डॉ बृज भूषण शर्मा ने श्री गोयल का गुलदस्ता भेट कर स्वागत किया। दौरे के दौरान जयपुर मेट्रो व दिल्ली मेट्रो के पदाधिकारी एवं ठेका कम्पनी, (सीईसी) की टीम भी उपस्थित रहीं।

सर्वप्रथम श्री गोयल ने छोटी चौपड़ स्थित भूमिगत मेट्रो स्टेशन पर चल रहे जल कुण्ड के कार्य का अवलोकन किया, तथा ऑर्ट गैलरी के कार्य का निरीक्षण करते हुए फेज 1 बी के चल रहे छोटी चौपड़ एवं बड़ी चौपड़ के स्टेशनों के निर्माण कार्यों, विशेषताओं, कार्यप्रणाली एवं उपयोग में ली जाने वाली सुरक्षा इंतजाम का जायजा लिया। इस निरीक्षण के दौरान परियोजना निदेशक श्री अश्विनी सक्सेना ने सभी तकनीकी बारीकियों से अवगत कराया। टनल में निरीक्षण के दौरान मेट्रो के अधिकारियों ने आपातकाल परिस्थितियों में बनाये क्रॉस पासेज, उनकी बनावट, तकनीकी विशेषता एवं स्ट्रक्चर इत्यादि से निरीक्षण टीम को अवगत कराया।

इसके उपरान्त श्री गोयल ने बड़ी चौपड़ स्टेशन पहुंच कर पुर्नस्थापित किये गये मन्दिरों की जानकारी ली तथा पुरातत्व संरक्षण को ध्यान में रखते हुए मेट्रो द्वारा बरती गई सावधानियों तथा किये गये कार्यों की सराहना की। कार्यकारी निदेशक (सिविल) श्री अखिलेश सक्सेना ने श्री गोयल को विभिन्न मेट्रो कार्य के दौरान विभिन्न व्यापार मण्डलों द्वारा दिये गये सहयोग के बारे में जानकारी दी।

दौरे के पश्चात् श्री गोयल ने जयपुर मेट्रो के निर्माण कार्य को सराहा तथा मीडियाकर्मियों को संबोधित करते हुए श्री गोयल ने बताया कि संभवत इसी वर्ष के अन्त तक जयपुर मेट्रो वासियों को मेट्रो की अनुपम सौगात मिल सकेगी।

जनसम्पर्क अधिकारी

संलग्न: फोटोग्राफ